



محدث فتویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

اس نے ہجری سال کے موقع پر مجھے یہ حدیث یاد آئی

«ما من زمان یأتی الا وہو اسوا او شر مما قبلہ»

”ہر آنے والا زمانہ پہلے سے زیادہ برا ہوگا۔“

حملہ احادیث کا یہی مضموم ہے، لیکن بسا اوقات یوں بھی ہوتا ہے کہ ایک زمانے میں شرک، بدعات اور جہالت کی گرم بازاری ہوتی ہے مگر پھر اس کے بعد ایک ایسا زمانہ بھی آتا ہے جو اس سے بہتر ہوتا ہے کہ اس میں شرک مٹ جاتا یا کم ہو جاتا ہے۔ بدعات کا خاتمہ ہو جاتا ہے اور علم کا نور پھیل جاتا ہے مثلاً شیخ محمد بن عبد الوہاب کی دعوت سے پہلے زمانہ اور پھر ان کی دعوت کے زمانہ میں یہی صورت حال تھی تو فتویٰ عطا فرمائیں کہ اس حدیث کا کیا مضموم ہے؟ اللہ تعالیٰ آپ کو اجر و ثواب سے نوازے۔

## الجواب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

جب لوگوں نے حضرت انس بن مالک رضی اللہ عنہ کے پاس حجاج ثقفی کے مظالم کی شکایت کی تو اس وقت انہوں نے رسول اللہ ﷺ کی یہ حدیث بیان کی

فَأَنَّه لَا يَأْتِي عَلَى نَحْمٍ زَمَانٌ إِلَّا الَّذِي بَعْدَهُ شَرٌّ مِنْهُ، حَتَّى تَلْقَوْا رَجُلًا «صحیح البخاری الشُّعْبَانِ بَابُ لَا يَأْتِي زَمَانٌ إِلَّا الَّذِي بَعْدَهُ شَرٌّ مِنْهُ حَدِيث: 7068»

”تمہارے لیے اب زمانہ بھی آئے گا وہ پہلے سے برا ہوگا (اور یہ سلسلہ) تمہاری اپنے رب سے ملاقات تک جاری رہے گا۔“

انسان کو چاہیے کہ وہ اس حدیث کو کسی خاص علاقے یا مخصوص لوگوں کے تناظر میں نہ دیکھے بلکہ اس کی طرف عموم کے اعتبار سے دیکھے کیونکہ اگر کسی علاقے سے شرک اور فتنوں کے ازالہ کے بعد صورت حال میں تبدیلی آجائے تو اس کے یہ معنی نہیں کہ ساری زمین کی حالت ہی درست ہو گئی ہے، لہذا اس نص سے مقصود عموم ہے نہ کہ مخصوص طور پر زمین کا ہر علاقہ اور ہر علاقے میں بسنے والا ہر بر طبقہ۔ اس حدیث کے بارے میں یہ بھی کہا جاتا ہے کہ اسے اکثر و بیشتر حالت پر معمول کیا جائے گا اور اگر کسی جگہ شرک کے بعد خیر رونما ہو جائے خواہ وہ عام کیوں نہ ہو تو اسے حدیث کے عموم کا مخصوص قرار دیا جائے گا۔

هذا ما عندي واللہ اعلم بالصواب

فتاویٰ اسلامیہ

ج 4 ص 149

محدث فتویٰ